


Il-Kelma ta' l-Arcipriet

Nixteqilkom Nuċċali bi tlett lentijiet



Flit taż-żmien ilu, waqt li kort qed inqalleb daqsxejn ta' ktejjeb, mimli tagħlimiet, għajnejja waqghu fuq ritratt ta' nuċċali tal-viżta. għall-ewwel ma tajtx każ, iżda hekk kif bdejt inhares sewwa ittendejt li dak kien nuċċali speċjali, għaliex flok żewġ lentijiet kellu tlieta. Dan ir-ritratt qajjimli kurżita' kbira fija, u komplejt naqra l-artiklu li kien hemm tahtu. Dak li qrajt poġġiel quddiemli diversi mistoqsijiet, li b'leix inweġibhom kellu nġharrex sewwa fil-kuxjenza tiegħi.

Bhala Rigal għall-Festa ta' l-Għid

nixtieq inwasslilkom xi hsebijiet minn dak li qrajt f'dak l-artiklu.

Sew jekk għandek viżta tajba, sew jekk le, għandek bżonn dan in-nuċċali speċjali. Imma tinslex: mhux faċili jkollok wiehed bħalu. Biex ikollok wiehed bħalu trid temmen li **Gesù' qam mill-mewt!** Jekk temmen dan, allura inti tibda' thares b'mod taseww differenti lejn l-affarijiet. Tibda' tara kollox minn go lenti speċjali.

Minghajr dan in-Nuċċali:

- issib iliek nnifsek tilbes dejjem u bil-fors skond l-aħhar moda (tkun xi

tkun l-aħhar moda)

- tibda tagħmel biss dak li jaqbillek (jew inkella dak li mingħalik jaqbillek)

- tibda thoss li l-hajja hija bla sens, is-salib jgħaffgek, u tintela' bid-dwejjajq il-hin kollu.

Jekk Iddum minghajr dan in-Nuċċali:

- tibda tmurlek il-viżta.

- tibda ma tarax għaliex għandek toqghod "taħli" il-hin fit-talb.

- tibda tgħid li int lil Alla qatt ma rajtu.

Jekk jidra minghajr dan in-Nuċċali:

- ma thossx il-bżonn tiċċekkja l-

ikompli f'pagna 3



L-għid it-Tajjeb lil Kulhadd

IL-BELT

VICTORIA

RIVISTA TA' KULL XAHREJN

Uffiċċju Editorjali:

Centru Parrokkjali San Ġorġ
Triq il-Karità, Victoria, Għawdex.
Tel: 556377

MEMBRI ĠODDA FIL-KOMUNITA' PARROKKJALI

- 19.02.95: EMAN, iben Vincent Borg u Ursola nee' Mercieca
04.03.95: STEFAN, iben Paul Scicluna u Mary Paula nee' Refalo
04.03.95: ANDREW, iben John Caruana u Sonia nee' Falzon
11.03.95: SAMUEL, iben Emanuel Mizzi u Maria nee' Tabone

MARRU JINGHAQDU MA' KRISTU RXUXTAT

- | | |
|---------------------------|----------------------------|
| 05.02.95: Ferdinando Pace | 16.03.95: Victor Attard |
| 09.03.95: Georgia Mejlak | 19.03.95: Francesca Grech |
| 10.03.95: Alfred Attard | 28.03.95: Francis Portelli |

Baqa' sitt postijiet BISS għall-

PELLEGRINAĠĠ GHAL-LOURDES

mill-31 ta' Lulju
sal-5 ta' Awissu '95

immexxi minn Mons. Arcipriet

Iktar taġġir u Booking mingħand l-Arcipriet


**Hinijiet tal-Quddies matul il-Hin
tas-Sajf fil-għaxija:**

*Matul il-gimgha: Fil-5.30 u fis-7.00
Hdud u Festi: Fil-5.00 u fis-6.30*

TAJT SEHEMEK FIT-TISWIJIET KBAR TAL-KAMPNAR?

Jekk le, ipprova offri xi għajnnuna.

Kull ftit jghin.

Editorjal... 

SEPARAZJONIJIET IKTAR MINN ŻWIGIJET

L-iktar aħbar allarmanti li kellna f'dawn l-aħbar ġimghat kienet dik dwar in-numru ta' separazzjonijiet u żwigiġiet fl-ewwel xahrejn ta' l-1995. Matul dan il-perjodu ġew registrati 150 żwieġ u 172 separazzjoni-iktar separazzjonijiet milli żwigiġiet. Aħbar li ssewwidlek qalbet! Aħbar li ġgagħlek tahseb! Aħbar tassew allarmanti!

Meta wiehed jaqra dawn il-figuri bilfors isewwed qalbu. Dan kollu jfisser li min qed jidhol għal dan l-impenn jew mhux qed ikun preparat biżżejjed jew inkella ma jafx xi jfisser żwieġ. Issewved qalbek għax thoss li l-valuri tal-familja maltija jew spiċċaw għal kollox jew qiegħdin biex. Issewved qalbek x'hin tara l-figura ta' separazzjonijiet komparata ma dik ta' żmigiġiet għax jekk thares 'l quddiem tara żgur futur imcajor ferm għall-familja maltija u għawdxija. X'ulied ser johorġu minn familji separati? Kemm ser ikunu preparati dawn il-ghozza tal-familja biex huma wkoll meta jghaddi ż-żmien u jilhq u l-eta' tagħhom ikollhom familja soda kif kien ikollna fl-imghoddi?

Din kienet aħbar li ġgagħlek tahseb. Aħbar li bilfors ġgagħlek iġġib quddiem għajnejk il-konsegwenzi ta' tant separazzjonijiet. Min jaf kemm intefqu flus għal dawn iż-żwigiġiet li spiċċaw herba? Min jaf kemm rigali, videos, ricevimenti saru? Min jaf kemm tiżjin fil-knisja biex it-tieg jirnexxi? Imma mili jidher l-aqwa preparazzjoni ma sarit! Milli jidher kollox sar għal għajnejn in-nies! Milli jidher kollox qed isir biex ma nkunx aghar minn haddiehor! Bilfors tahseb meta tisma' aħbar kerha bal din.

U aħbar bħal din filfors tkun allarmanti. Donnu li konna għadna nahsbu li għax qed infittxu li niżżewġu bil-knisja kollox ward u zahar! Milli jidher konna kuntenti bl-attenzenza għall-korsijiet obligatorji! Forsi konna nikkonvinċu ruħna għax dak li jkun jagħmitx biss żwieġ civili! Imma morna zmerċ! Konna qed nibnu fuq ir-ramel?

X'ser nagħmlu issa? Jekk ser noqgħodu nibku htijetna mhu ser naslu mkien. Jekk ser nikkomparaw x'qed jġri barra minn Malta niżbaljaw bl-ikrah. Irridu naġixxu. Irridu nahdmu iktar. Irridu nistudjaw x'gara. Minn ser jiehu l'idejħ impenn tqil bħal dan? Kulhadd għandu d-dover li jghin. Kulhadd irid jagħmel hiitu biex minn jersaq għaž-żwieġ ikun verament ippreparat. Dawk li jippreparaw għaž-żwieġ b'korsijiet għaž-żwieġ iridu jistudjaw fejn se jrin zmerċ. Il-parroċċa trid tara li tilhaq iktar u iktar għaž-żwieġ li jkun ser jagħmlu dan il-pass. Trid tassigura li t-30 lezzjoni ta' preparazzjoni għaž-żwieġ qed jattendi għalihom kulmin ser jersq għal dan is-Sagrament. Ma nistgħux nibqgħu passivi. Hemm hafna affarijiet li qed jahdmu kontrina. Il-figuri jitkellmu wahdom!!!

Il-Kelma ta' l-Arcipriet

Jaqbad mill-paġna ta' quddiem

vizta, jiġifieri tibda ma tarax sens fil-qrar.

- l-anqas tibqa' tinduna li tkun għamilt id-dnub.
- tibda ma jimpurtakx jekk għamilt id-dnub, (iġġib l-iskuza li l-aqwa li ma tkun wegġajt lil hadd).

- tibda taqti importanza żejda lill-flus
- tibda tfitex li tkun smat u mfitex (akkost li 'tirraġa' jew 'ixxahham').

Jekk ma temminx li Kristu qam mill-mewt, alla tiegħek issir int stess.

□ Jekk tuża dik il-lenti speċjali (jiġifieri jekk temmen li Kristu qam tassew mill-mewt)

- tibda tara sens ġdid fil-hajja
- ikollok dik il-paċi li Kristu biss jaf jagħti
- b'għemilek turi li din il-hajja mhix l-unika wahda li għandna
- tara fil-familja tiegħek mhux mezz li jdejjeq, iżda li jquddsek.

Jekk temmen li Gesu' qam mill-mewt, allura int temmen li l-qabar tiegħu huwa vojg, għax HU haj, mhux ser jispicċa. Jekk temmen dan, allura qiegħed tistennih jerġa jiġi fil-ġorja.

□ B'din il-lenti speċjali, inti

- issib sens ġdid fit-talb
- taf li qed titkellem ma' xi hadd
- tibda aktar taqti mill-hin tiegħek
- jibda jsir iktar importanti għalik.

Għalkemm għandek dan in-nuċċali speċjali, inte se tibqa' m'għandekx twegiba għal kollox. Min-naha l-oħra inti se ssir taf lil xi hadd li għandu twegiba għal kollox. B'dan in-nuċċali m'intix se tkun mehlu mis-saleb u mit-tbatija minkejja t-tbatija.

Attent fejn tpoġġi dan in-Nuċċali. Jista' jinkiser jew jintleif! Trid tiehu hsiebu u tnaddu. Anke l-fidi tiegħek fil-Qawmien trid tiehu hsiebha. Għax tista' titlifha.

B'lekk iġġedded din il-fidi tiegħek fil-Qawmien għandek b'zonn li tgħaddi aktar hin quddiem il-Tabernaku: għandek b'zonn titqarben b'fidi akbar.

Jekk trid tibqa' temmen li Gesu' qam mill-mewt.....tfallix quddiesa!

STELLARJU U VELU ĠODDA

Għal dawn l-aħhar snin, il-Kumitat tal-Gimgha l-Kbira ha hsieb li jġedded jew isiru opri ġodda li jkomplu jagħmlu l-Purċissjoni li tohroġ mill-Bażilika ta' taħna, wahda devota, serja u tradizzjonali. ta' min iġġid li s-sena li għaddiet iżżanznu żewġ opri li jikkonsistu fi Stellarju maħdum mill-German Silver għall-istatwa tad-Duluri, li taqti parti mill-grupp statwarju ta' Kristu Msallab. dan sar fuq id-disinn ta' dak li kien hemm qabel u nħadem mid-Ditta Joseph Aquilina ta' Hal-Qormi. L-ispiża thallset minn grupp ta' parruċċani.

Benefattur tal-vara tal-Veronika hallas l-ispejjeż kollha biex sar velu ġdid għal din il-Vara. Il-Velu sar minn harir fin hafna li kien imberfel b'ganza u frezza tad-deheb. Il-pittura li tirrappreżenta lill-Wiċċ ta' Kristu tpiettret mill-Kav. Pawlu Camilleri Cauchi u saret fuq il-Wiċċ tal-Kurċifiss tal-Vara l-Kbira, dak ta' Mastru Azzopardi.



Jimpurtak ?

Jimpurtak xejn jekk Kristu qamx mill-mewt jew le?

Xorta wahda?

Jimpurtak xejn jekk Kristu baqax fil-qabar?

Xorta wahda?

Jimpurtak jew le jekk mietx?

Jimpurtak kif miet ?

U jekk ma mietx u jekk ma qamx mill-mewt, allura Hu ma jzomm kelmtu. U jekk ma jzomm kelmtu, allura mhux veru l-anqas il-kliem li-horh tiegħu : " Dan hu Gismi u Dan hu Demmi".

Langas meta qal: "u jien nibqa' magħhom sal-aħhar taz-zmien".

Jimpurtak xejn jekk titqarbinx?

Xorta wahda?

U l-Magħmudija? Jimpurtak mill-Magħmudija?

F'isem min ġejt mghammed?

Lil min chadt? F'min temmen?

U jekk Kristu ma qamx mill-mewt, għalhekk ma xerriex demm għalija, allura lanqas dnubiet ma jinhafu.

U jekk Kristu ma qamx mill-mewt, għalhekk il-Qrar.

Kieku Kristu ma qamx mill-mewt, kieku m'hemm Vangelu, m'hemm magħmudija, m'hemm qrar, m'hemm Ewkaristija, m'hemm hajja oħra.

U bla dawn kollha m'hemm Spiritu s-Santu.

U bla Spiritu s-Santu m'hemm ferh u paċi.

Jimpurtak issa? Jew xorta wahda?

F'takar li sew jekk xorta, sew jekk le, sew jekk temmen, u sew jekk ma temminx,

GHALIH mhux sewwa.

Lilu int u jien ninteresawh hafna.

Tant mhux xorta għalih li.....ċarċar demmu kollu għalih u għalik.

U tinsieq:

**WARA TLETT IJEM QAM
MINN BEJN L-IMWIET.**

Minn Qasam l-Arti f' San Ġorġ (2)

kitba tal-Kan. Dun Nikol Vella Apap

Il-Pittur Frangisku Vincenzu Zahra (1710 - 1773)

Artista kbir li ghamel għieh lil Malta u lil-Belt ta' Senglea huwa l-Pittur Frangisku V. Zahra. Fil-bidu ta' żoġżitu Frangisku Zahra hađem l-iskultura fil-hanet ta' missieru. Missieru xtaq ferm li ibru jghid dinis-sengha, iżda Frangisku Zahra ried iktar wisa biex juri l-talenti nobbli tiegħu.

Zahra halla l-mazza u l-iskalpelli u qabad il-pinzelli u t-tavolozza. Fi żmien, Malta kelliha pittur ieħor kbir. Dan kien Patri Ġann Nikol Buhagiar. Fil-qasam ġdid ta' l-arti F. Zahra sab l-ewwel għajjuniet taht il-pittur Ġ.N. Buhagiar. L-istoriċi ta' l-arti jgħidulna li F. Zahra qatta' ftit taż-żmien biss għewwa Napoli, fejn ipperfezzjona t-teknika tiegħu. Xi wħud li kitbu fuqu jgħidu li l-arti tiegħu tixxibah hafna ma' dik tal-pitturi Naplitani ta' żmien.

L-istil tal-Pittur Frangisk Vincenzu Zahra huwa stil propju. Xhieda ta'



hekk hija l-immaginazzjoni qawwija u l-heffa ta' l-għageb f'dak li kien jesebixxi. Fil-Pittura tiegħu wiehed jara figuri donnhom hajjin ta' qisien eżatti. Fil-komposizzjoni Zahra wera wkoll li kellu imdawwal minn kul naha ta' l-istorja. L-omburati fil-pittura tiegħu ma humiex mgħobbija b'kulur kuntrarju ta' daww qawwi. Fil-pittura ta' Zahra, wiehed jinnota armonija, meta tifli xi kwadru ta' gruppija' persunaggi. L-istil ta' F. Zahra joghğob lil kull min għandu għall-qalbu l-Barokk.

Il-pinzelli biezel ta' F. Zahra tant thaddem li illum ma hawnx knisja f'Malta u f'Għawdex li ma għandix xi bloċa xoghħol artistika tiegħu. Fil-kotba ta' l-istorja dwar l-Arti f'pajjiżna tiltaqa' ma' lista twila tax-xoghħolijiet tiegħu.

F'Għawdex insibu l-kwadru ovali tal-Qalb ta' Ġesu' fil-Kappella tas-Sagrament fil-Knisja Kattedrali u l-Kwadru tal-Madonna tar-Rużarju fil-Kollegġjata Bażilika tax-Xagħra.

L-ikbar żewġ xoghħolijiet ta' F. Zahra għewwa Għawdex insubhom fil-Bażilika Kollegġjata ta' San Ġorġ tal-Belt Victoria. Dawn huma ż-żewġ kwadri kbar: il-Laterali tal-Kor. Frangisk Vincenzu Zahra pittirhom fis-sena 1763. Kienu ġew imħallsa mill-Arcipriet Ġakbu Galea (1759-1773) li jinsab r'idfun fil-Kor ta' din il-Bażilika Monumentali.

Dawn iż-żewġ kwadri kbar juru: lil San Ġorġ quddiem l-Imperatur Deoklezjanu, u l-qtuħ ir-Ras ta' San Ġorġ Megalomartir. Il-Pittur Ruman Giovanni Battista Conti (1878 - 1970) kien jitgħaxxa jiegħaf iħares lejhom u jilpaxxa bihom. Nistgħu ngħidu li dawn iż-żewġ kwadri, flimkien mal-kwadri l-oħra ikomplu jkabbur li-għeħ tal-Pittur Malti-Senglean: Frangisk Vincenzo Zahra.


IL-KURĊIFISS

"Il-Kurċifiss" hija t-tema ta' Wirja li saret fil-Introta taċ-Centru Parrokjali ta' san Ġorġ, bejn it-12 u d-19 ta' Marzu 1995. F'din il-Wirja ġew esibiti Kurċifissi, li huma propjeta' tal-Bażilika ta' San Ġorġ. Dawn huma Kurċifissi li kellihom u wħud minnhom għad għandhom użu partikulari għat-tliżin ta' l-artali u għas-servizzi Liturġiċi li jsiru fil-Bażilika.

Din il-Wirja, li kienet organizzata mill-Kumitat tal-Ġimgħa l-Kbira, għet inawgurata u mbierka mill-E.T. Mons. Isqof Nikol G. Cauchi, nhar il-Hadd 12 ta' Marzu 1995 filgħodu.

B'kolloż ġew esibiti 34 Kurċifissi f'ambjent mahluq apposta u addattat għal din il-kwalita' ta' esibizzjoni. Il-Kurċifissi kienu ta' kull daqs, materjal u għamla. Fosthom li kien hemm ufuħ magħmula fil-kartapesta, injam, bronż u fidda. L-aktar wiehed antik iġid id-data ta' 1658, li hu s-Salib tal-Klieru, li matul is-sena wiehed isella fil-Kor.

Kurċifiss antik ukoll hu dak li illum jinżamm fil-Kappella privata tas-Sagrissima. Qabel l-1848, meta sar il-Kurċifiss tal-Vara l-Kbira ta' Pietru Pawl Azzopardi, dan il-Kurċifiss kien jgħeħ sehem fil-Purċissjoni tal-Ġimgħa l-Kbira li toħroġ mill-Parroċċa ta' San Ġorġ (l-ewwel waħda f'Għawdex), sacerdoti, lieses l-ispiżzija u stola vjola kien jerta' dan il-Kurċifiss tul il-Purċissjoni. Kien hemm devozzjoni kbira lejha dan il-Kurċifiss fost in-nies tar-Rabat u lejha kienu jirrikorru fin-nuqqas ta' xita, fil-mard u f'epidemji.



Kurċifiss ieħor interessanti hu dak miksi kullu kemm hu bil-madrepierla. Dan kien gie regalat lil-Bażilika ta' San Ġorġ madwar tletin sena ilu. Hu tal-epoka Inġliża. Kurċifissi oħra artistiki huma daww li fil-festa titulari jitpogġew fuq l-artali tal-ġnub u l-artal magġur kemm daww tal-fidda kif ukoll l-oħrajn xoghħol irfinut fil-injam.

Bosta nies żaru din il-Wirja fejn setgħu japprezzaw bosta oprimi ta' l-arti, xi wħud għanja bi storja sabiha u nteressanti. Biex wiehed seta' japprezza aħjar dak li kien qed jara, il-Kumitat Organizzattiv stampa librett-gwida b'taġħrif fil-qosor dwar kull wiehed mill-Kurċifissi miġbur mill-Kan. Dun Nikol Vella Apap.

50 SENA ILU!

Thuq ta' l-Isqof Guzeppi Pace minn ghand il-Kappuccini ghall-Ingess Solenni

P. Frangisku Azzopardi, OFM Cap.

Mat-twaqqif tad-Djocesani ta' Għawdex, bil-Bolla "Singulari Amore" tas-16 ta' Settembru 1864 (1) nibtet id-drawwa li l-Isqofjiet ta' Għawdex jitlejqu għall-Ingess (Dhul Ufficiali) fid-Djocesani mill-Kunvent tal-Kappuccini. (2)

L-Ewwel Isqof ta' Għawdex, Mons. Mikiel F. Buttigieg, mahtur Isqof Djocesani fil-Konkistorju tal-22 ta' Settembru 1864 (3), ha l-Pusses tad-Djocesani fl-Ingess Solenni li sar nhar it-23 ta' Ottubru 1864 (4). Dak in-nhar, filghodu kmieni, telaq mill-Knisja tal-Kappuccini f'karozza miġbudabi-idejn għall-Kappella provizorja li twaqqfet hdejn is-"Salib ta' Flora", minn fejn kompli telaq f'puriċissjoni ġenerali lejn il-Kattidral ta' Għawdex (5). Għal din l-okkażżjoni, fuq il-bieb tal-Knisja tal-Madonna tal-Grazzja tqiegħdet kitba bil-Latin li kienet tistieden lill-poplu biex jingabar hemm, jifrah lill-Ewwel Isqof tiegħu u jtlab l-għajnuha ta' Alla għalih (6).

Is-Suċċessuri (kważi kollha) ta' l-Isqof M.F. Buttigieg għamlu bħali, billi telqu għall-Ingess minn għand il-Kappuccini (7).

Din is-sena jahbat il-50 Anniversarju ta' l-Ingess ta' l-Isqof Guzeppi Pace fid-Djocesani ta' Għawdex. Qabel xejn hu ta' min iġid li l-Isqof G. Pace, mi biss telaq għall-Ingess minn għand il-Patrijiet Kappuccini, iżda għażel ukoll li l-gimgha lirta qabel il-Konsagrażżjoni tiegħu bhala Isqof jagħmilha fl-istess Kunvent, bejn l-10 u s-16 ta' Diċembru 1944.

Mons. Isqof Pace ingħata ċella fin-Nowizzjat tal-Patrijiet u kien iqaddes kuljum fil-Kappellat-Nowizzjat. Il-hames Nowizzi li nżertaw jagħmlu n-Nowizzjat tagħhom hemm kien u jiedhu hsieb il-qadi kollu meħtieġ ta' l-Isqof innifsu, tal-kamra, jgħinuh fil-quddies, itelgħu l-ikel u l-bija.

Mons. Isqof Pace kien ġie ordnat Isqof fis-17 ta' Diċembru 1944 minn Mons. Mikiel Gonzi, Arcisqof ta' Malta, assistit minn Mons. Emanuele Galea, Isqof Titulari ta' Tralles u Awżiljarju ta' Malta, u minn Mons. R. Fitzgerald, Isqof ta' Giblita, fil-Kattidral ta' Għawdex (8).

L-Ingess ta' l-Isqof Pace sar il-Hadd 8 ta' April 1945 (9), iżda hu kien mar joqgħod fil-Kunvent tal-Kappuccini mis-Sibt wara nofs inhar, u hemm ukoll għadda l-lejl. Waqt li kien fil-Kunvent tal-Kappuccini, il-Kumitat tal-Festi għamlu żjara fejn talbu jixgħel fanal li bin-nar tiegħu kelha tijgħabbad il-huggieġa tradizzjonali fuq it-Torri ta' Kenuna (in-Nadur). Waqt trattament zghir imhejji mill-Patrijiet, l-Isqof Pace laqa' it-talba li saritu u l-fanal mixgħul twassal sat-Torri ta' Kenuna mis-Sur A. Buttigieg, membru ta' l-istess Kumitat (10).

Dak in-nhar, is-Sibt fil-għaxija, il-Kappuccini offrew ċena b'għie lill-Isqof Pace, fir-refittorju tagħhom. għal din l-ikla kienu mistiedna diversi personalitajiet, fosthom l-Avukat Dr. Giġi Pace, hu l-Isqof. Il-Provincjal, P. Bernard Galea mill-Hamrun, qara sunnett miktub b'Latin Klassiku, li għalih wieġeb bi-istess ilsen l-Isqof Pace b'lekk radd hajr, u wera s-

sodisfazzjoni tiegħu, għal-laqqa li kienet saritu (11).

L-għada sebah il-Hadd, 8 t'April 1945, li habat Hadd il-Ġdid. Minn filghodu kmieni n-nies bdiet tingabar bi ħġara quddiem il-Knisja tal-Kappuccini, u fit-triq li twassal sat-Tokk u iżjed li fuq biex tara l-Isqof għadde. Fil-hin miltiehem, l-Isqof telaq minn għand il-Kappuccini bil-karozzella miġbudabi-miż-żwiemel. Fit-8.15 a.m. wasal "Casa Azzopardi" fejn libes l-ibies Pontifikali u rikeb id-debba li wasslitu sal-Kattidral (12). Kif daħal fil-Kattidral tkanta l-Innu ta' Radd-il Hajr "TE DEUM", u mbagħad Mons. Pace beda l-Quddiesa Pontifikali tiegħu li fih għamel l-omelija fejn wera l-hsieb tiegħu dwar it-tmexxija tal-Knisja tad-Djocesani ta' Għawdex (13).

Fit-tal-hin qabel telaq mill-Kunvent tal-Kappuccini, l-Isqof Pace ha ritratt mal-Patrijiet li kien u jffurmuw il-Fraternita' dak iż-żmien u oħrajn li ġew minn Malta. Hu xhiedat tar-rispett li l-Isqofjiet dejjem kellohom lejn il-Kappuccini.

■ Riferenzi:

- BEZZINA J., Religion and Politics in a crown colony, Malta 1985, p. 301
- Stess għad ma sbrax lebdokument li għid r'kienet ir-razzoni li għallha, ntaqzjal il-Kunvent tal-Kappuccini, għat-tuq ta' l-Isqofjiet l-Għawdex għall-Ingess tagħhom. Ipotesi taħta l-id "Sten ir-razza li hemm bejn il-Knisja Kattidrali u l-Knisja tal-Madonna tal-Grazzja, miħabba l-wieqħta tal-Processjoni tal-radd il-hajr wara t-Termit tal-1693.
- Narrazione Storica della Festa celebrata nell'Isola di Gozo in occasione dell'Ingresso della Coloclogia Mariane in Chiesa Cattedrale e dell'Ingresso Solenne di Mons. D.M.F. Buttigieg, Primo Vescovo dell'Isola mediana, Malta 1964, p.4.
- NAULDIE, Biografia di Mons. D.M.F. Buttigieg, Primo Vescovo di Gozo, Malta 1866, p. 15
- BEZZINA J., o.c., p.319. Iżda ma jgħid xejn dwar il-tuq ta' Mons. Buttigieg minn għand il-Kappuccini.
- Narrazione Storica, p.17
- Idem, p. 45
- Taqdirt meħud mill-Manuskritti tal-Kan. Dun N. Vella Apap, Vol. I, La Diocesi di Gozo. Serje di Vescovi, p.75, passim. Hajr il-Kan. Vella Apap. L-isqof tal-kun, H.E.T. Mons. Nikol G. Cauchi wkoll telaq għall-Ingess tiegħu minn għand il-Kappuccini li 1918 Set. 1972, (of. il-Plajo, 11 ta' Settembru 1972, pp. 1-2,7)
- TIMES OF MALTA, 16 Dec. 1944, p. 3 u 19 Diċembru 1944, p.5
- Idem, 9 April 1945, p.3
- LEMEN IS-SEWWA, 14 t'April 1945, p.4
- Idem, 3.c.
- VELLA APAP N., o.c., p. 149; LEMEN IS-SEWWA, 1.c.
- LEMEN IS-SEWWA, 1.c.



Il-Karozzella bil-Parija quddiem il-Knisja tal-Kappuccini isterna ill-E.T. Mons. G. Pace.

Mons. G. Pace, Isqof l-Għawdex fuq id-debba nesaq lejn il-Kattidral. Jidher Mons. Mikiel Cefal, Arcipriet.



SOLENNITA' LITURĠIKA TA' SAN ĠORG'

Is-Sibt: 22 t'April:
Fis-6.30pm: Għasar Kantat

Il-Hadd: 23 t'April: Jum il-Festa
Fil-4.30 pm: Għasar kantat
Fil-5.00 pm: Konċelebrażżjoni

Pontifikali mmexxija mill-E.T. Mons. Nikol G Cauchi, Isqof ta' Għawdex u Dekan tal-Kapitlu Gorġjan.

Fis-6.30 pm.: Marċ mill-Banda Ċittadina La Stella mat-Toroq ta' Beltna.

Ir-Rokna tat-Tfal

Gheziez tfal,

Kif intom? Ergajna ltaqajna biex ngħidu kelmejn flimkien. Din id-darba ngħidilkom storja qasira bħas-soltu, imma qabel xejn irrid ngħidilkom xi haġa. Naqsew li dan ir-Randan smajtu l-Eżerċizz Spiritwali, hux tassew. Għandi nifhem li smajtuhom l-iskola u l-kolli kemm intom hadtu xi għid minnhom. Nittama wkoll li għamiltu xi fit tal-penitenza, l-iktar fejn jidhlu l-helu u t-televiżjoni. Barra minn hekk, xi fit tal-karita' għamiltu wkoll, mhux hekk?

U issa, la semmejna l-karita', hawn hi l-istorja li ridt ngħidilkom.

John Wesley, il-fundatur tal-Metodisti u predikatur famuż, kien sejjer ma' siehbu biex jagħmel priedka fi knisja tal-kampanja. Kellu jkun hemm hafna nies għax Wesley kien jittellem bil-fidi u b'entuzjażmu. Meta kien nofs triq, il-karetun tagħhom wehel 'għadira tajn. Thabtu kemm felhu, imma ma setgħux itelgħuh u tant tilfu hin li ma kienux ser jilqu jagħmlu l-priedka.

Sieheb Wesley staqsih:

"Kif ippermetta Alla li ngħoddsu f'dan it-tajn meta kont ser tagħmel haġa tajba?"

"Għaliex għalna hekk ma natx, imma nemmen li Alla ma jagħmel xejn bl-addoċ'."

Kif kien qud jittelmu resaq ma' gēnbohmid biwi fqajjar li wara li gēnbohmid itelgħu l-karetun, beda jibki xortih għax kien ser ikeċċuh mill-art li kien iku jgħix fiha erbghin sena. Ma kellux mnejn iħallas il-qbiela u dik is-sena l-wiċċ kien intilef l'maltempata.

Meta John Wesley sar jaf bil-prezz tal-qbiela, dahhal idu fil-but u oftra lil-biwi s-somma li kellu bżonn. Dan anqas ried jemmen 'l għajnejh. Raddu, ħajr u telaq jigrj lejn id-dar biex iwassal l-aħbar lil martu u lil uliedu.

"Issa naf ukoll għaliex il-karetun wehel fit-tajni!" qal Wesley lil siehbu.

Intom indunajtu għaliex, tfal? Iva, biex Wesley seta' jiltaqa' ma' dak il-biwi fqajjar u jagħmel miegħu att ta' karita kbir.

Tfal, intom ukoll tridu tkunu dejjem lesti biex tagħmlu atti ta' karita' mal-proximu tagħkom kollu.

Sa ma nerggħu niltaqgħu, l-Għid it-Tajjeb liikom u lill-familji tagħkom.

Tata'. *Ir-Zefju Peppi*

KWADRU TAL-MADONNA TA' PINU MOGHTI LIL BAZILIKA TA' SAN ĠORĠ

Il-qima lejn il-Verġni Marija, Omm Alla u Ommna, sa minn dejjem kienet il-karatteristika primarja tal-Parroċċa tagħna. Nafu li fil-knisja parrokkjali ta' San Ġorġ kien u hafna d-devozzjonijiet li tnissu u mbagħad xtterdu f'diversi postijiet ta' Għawdex, fosthom id-devozzjoni lejn Marija Bambina u lejn il-Madonna tas-Sokkors.

Il-wie, kull min imur il-Bażilika ta' San Ġorġ jibqa' mistagħġeb fl-għadd kbir ta' xbiħat tal-Madonna li jfakkruna fid-diversi misterji tal-hajja tagħna. Dan l-aħhar żiedet xbiħa oħra li tfakkarna fil-misteru tal-Qawmien u t-Tluġ tagħha fis-Sema. Imma tfakkarna fuq kolloż fiż-żjara li għamiltu lna-ġorja tagħna 113-il sena iħu meta f'Ta' Pinu kellmet lit-twajba Carmela Grima.

Il-Kwadru, pittura mill-aħjar taż-żagħżuġ Godwin Cutajar, li hu wkoll restawratur, ġie mogħti b'donazzjoni lill-Parroċċa tagħna b'tifkira ta' Lorenza u Maria Farrugia, membri tal-Komunita' Parrokkjali tagħna li mienu fl-1973 u fl-1993 rispettivament. Dan il-kwadru ġie mbierek mill-E.T. Mons. Nikol Cauchi, Isqof ta' Għawdex, u Dekan tal-Kapitlu Ġorġjan, waqt Koncelebrazzjoni Solenni li saret nhar il-Hadd 12 ta' Marzu 1995, bis-sehem tal-Kor Laudate Pueri, u li għaliha d-devoti tal-Madonna ta' Pinu ġew b'ħaġarhom.

Dan huwa sinjal ieħor li se jkompli jkattar id-devozzjoni tagħna lejn il-Verġni Marija u jorbot il-qalb tal-Parroċċa tagħna mas-Santwarju ta' Pinu li lejha, ta' kull gimgħa, jiġi organizzat pellegrinajġ ta' fidi, ta' petizzjoni u ta' devozzjoni.

Lafayette

Photo Studio

St. George's Square, Victoria, Gozo.
for professional work...

PJANETI ĠODDA MILL-LADIES SOCIETY

Waqt Koncelebrazzjoni li saret fit-Tieni Hadd tar-Randan, fl-okkażjoni tat-Tberik tal-Kwadru tal-Madonna ta' Pinu, żżanznet pianeta gotika ġodda regalata mill-Ladies Society lill-Bażilika tagħna.

Magħnuma minn bellus lewn vjoġa u stolon tal-lama mmakat b'għadd ta' slaleb rikamati fid-deheb, din il-pjaneta hi kontribuzzjoni oħra fit-tweitiq tal-pjan tal-Ladies Society li jimbeno ġol-Bażilika sett ta' ilbies sagru li jkun jixraq il-liturġija li tigi ċċelebrata.

Din il-pjaneta ġiet mehjuta fil-Casa Madre tas-Sorijiet Frangiskani tal-Qalb ta' Ġesu', Victoria. Swor M.Giovanna, il-hajjata, bħallissa qed titq' żewġ pianeti oħra għal San Ġorġ, waħda ta' lewn abjad (li ser tiġi uzata l-ewwel darba fl-Għid il-Kbir) u oħra fil-bellus aħdar, fuq il-mudell tal-pjaneta vjoġa li diġa saret. Ta' min iġid hi nhar il-Hadd 26 ta' Marzu, żżanznet pianeta oħra ta' kulur "rosaceo". Din tista' tintuża biss darbejn fis-sena liturġika, jiġifieri fir-Raba' Hadd tar-Randan u fit-Tielet Hadd ta' l-Avven, meta l-Liturġija tissuġġerixxi dan il-kulur. Id-drapp għal din il-pjaneta nġieb minn Ruma apposta.

Ta' min ifaħhar il-Membri kollha tal-Ladies Society għall-attivitatijiet li jwettqu tul is-sena kollha b'risq il-Bażilika ta' San Ġorġ. Inheggu lil kull min għandu għal qalbu l-Knisja tagħna biex ma jonqox li jagħti s-sehem tiegħu fejn jista' u b'mod speċjali billi jieħu sehem fl-attivitatijiet li ta' kull xahar torganizza l-Ladies Society.

FILM DOKUMENTARJU DWAR GHAWDEX FIT-TEATRU ASTRA

"Ghawdex Gżira tal-Holm" huwa l-isem ta' dokumentarju għdid li għadu kif inhadem għall-kumpanija Malta Adventures Productions. Id-dokumentarju li jitratta l-potenzjal turistik u toffri l-gżira Ghawdxija, qed jintwera regolarmet ta' kuljum fit-Teatru Astra primarjement għan-numru kbir ta' turisti u barranin li jżuru lill-Ghawdex matul is-sena kollha.

Il-wirja inawgurati ta' dan id-dokumentarju saret nhar is-Sibt 25 ta' Marzu wara li x-xahar li għadda ntlahaq ftehim bejn il-Malta Adventure Productions u s-Socjeta' Filarmonika La Stella biex it-Teatru Astra jibda jintuza għal dan il-proġett, li huwa l-ewwel wiehed ta' din ix-xorta f'Ghawdex. Il-Ministru għal Ghawdex Anton Tabone, inawgura dan il-proġett waqt ċerimonja li għallija kienu mistiedna għadd sabieħ ta' personalitajiet distinti u diversi operaturi ta' l-ivvjaggjar.

Id-dokumentarju, imżewwaq b'veduti mill-isbah tal-gżira Ghawdxija, jagħti harsa hafifa lejn l-ambjent, l-istorja, id-drawwiet, il-kampanja u l-mod ta' hajja tal-poplu Ghawdxij. Jinkludi wkoll deheriet ta' lokalitajiet preistorici flimkien ma' diversi aspetti tas-snajjja, l-industrija, il-hajja ta' taht il-bahar u l-grajriet kulturali tal-gżira.

Il-film ta' ingħbed minn Alvin Scicluna ta' Citadel Video Communications u fih 25 minuta. Saru hames verżjonijiet differenti tad-dokumentarju; wiehed bil-Malti, bil-Ingliż, Germaniż, Taljan u Franciż.

"Ghawdex Gżira tal-Holm" qed jintwera seba' darbiet kuljum f'hinijiet differenti bejn l-10.00am u l-4.00pm mit-Tnejn sas-Sibt.

AKTAR SUĊĊESSI FIL-KARNIVAL

Saret donnha tradizzjoni għas-Socjeta' La Stella li ta' kull sena mhux biss tipparteċipa fil-konkorsi tal-Karnival, iżda saħansitra dejjem tohroġ bi-unuri. Dan għaliex sena wara l-oħra, minbarra li tippreżenta diversi 'items' għall-Karnival, qed tkaxkar l-ewwel premijiet tal-biċċa l-kbira tal-konkorsi li jiġu organizzati.

Marsa lura lejn l-edizzjonijiet

maskri grotteski.

Fit-taqsima tal-kumpaniji taż-żfin, kbar (koppji), spikka il-Kumpanija "When Friends Meet" kemm għal dak li jirrigwarda iż-żfin kif ukoll il-kostumi. Forsi mhux biżżejjed li nqas li dil-kumpanija kisbet l-ewwel premju bla ma nżidu li dan kisbitu b'punti massimi.

Il-karru trijonfali "Xalata mat-Tfal fil-Jiem tal-Karnival" kien fih għaxxa



Il-Kumpanija
"When
Friends
Meet"

imghoddija tal-Karnival f'Ghawdex tagħti indikazzjoni ċara tas-supremazija li dejjem gawdjet is-Socjeta' La Stella fil-konkorsi kollha organizzati. U din is-sena ma kienet eċċezzjoni!

Għal darba oħra rajna l-Ewwel Premju riservat għas-Socjeta' La Stella fi tlett kategoriji differenti: Kumpaniji taż-żfin, karri trijonfali u

xtara; maħdum b'mod mill-iktar artistiku, dan il-karru ma halla ebda dubju li kien ser jispicċa fuq quddiem nett f'din il-kategorija. Hawn ta' min jgħid li din kienet ir-raba' sena konsekutiva li s-socjeta kisbet l-ewwel premju f'dan il-konkors.

Wara s-suċċess li ksibna s-sena l-oħra fit-taqsima tal-maskri grotteski, din is-sena wkoll ipprezentajna sett ieħor bl-isem "Fil-Pjazza Irpożati, Biex Nisquhom Preparati". Kważi, kważi lanqas ma kien hemm bżonn ir-riżultat tal-gurija biex jikkonferma l-livell għoli li ntlahaq b'dan is-setta maskri, għaliex anke l-istess pubbliku kien fehma waħda li dawn il-maskri jimmeritahom l-ewwel post, fejn fil-fatt spicċaw.

Naturalment fil-Karnival ma jkunx jonqos s-sehem tal-Banda La Stella li din is-sena allegrat it-triq kollha ta' l-isfilata b'marċi fermieħa. Il-banda deheriet taht l-isem "Thousand and One Nights".



Il-Karru trijonfali "Xalata mat-Tfal fil-Jiem tal-Karnival"

Hajr lil kull min ta' s-sehem tiegħu biex is-Socjeta' La Stella setgħet tirreġistra suċċess ieħor kbir fil-Karnival f'Ghawdex 1995.



PROGRAMM TAL-GIMGHA MQADDSA

FIL-KOLLEĠĠJATA BAŻILIKA TA' SAN ĠORĠ

† **Il-Hadd: 9 t'April: Hadd Il-Palm**

Fi 5.00 pm: Funzjoni tat-Tberik tal-Palm u Zebbuġ fil-Oratorju tal-Bażilika. Konċelebrazzjoni Solenni.

Fis-6.00 pm: Inawgurazzjoni tal-Mejda ta' l-Appostli li tibqa' mill-tuħa l-Gimgha kollha.

† **Il-Tnejn: 10 t'April:**

Fi 5.30 pm: L-Ewwel Qrara għat-Tfal li din is-sena ser jagħmlu l-Ewwel Tqarbina.

Fis-7.15 pm: Serata ta' Kant mill-Chorus Urbanus u Solisti Barranin

† **It-Tleeta: 11 t'April:**

Fis-7.15 pm: Kunċert ta' Marċi Funebri mill-Banda La Stella taħt id-Direzzjoni ta' Mro. Joseph Vella.

† **L-Erbgha: 12 t'April:**

Fi 6.15 pm: VIA SAGRA MEDITATA. Fit-Tnax-il Stazzjon, l-E.T.Mons. Isqof Nikol Cauchi, jmxexxi Konċelebrazzjoni u jagħti l-messaġġ tiegħu.

† **Il-Hamis: 13 t'April: HAMIS IX-XIRKA**

Fi 5.30 pm: Konċelebrazzjoni Solenni, li fiha jsir il-Hasil tar-Riġlejn ta' l-Appostli. Reposizzjoni tas-SS.mu

Sagriment fis-Sepulkru.

Fis-7.00 pm: Purċissjoni tal-Gimgha l-Kbira bis-sehem tal-Banda La Stella.

† **Il-Gimgha: 14 t'April: IL-GIMGHA L-KBIRA**

Fi 8.00 am: Uffiċċju tal-Qari, Tifhir tas-Sbieħ il-Jum u Terza.

Fid-9.00 am: Viżti tas-Seba' Knejjes, organizzata mill-Fratellanza tal-Kurċifiss, għall-Komunita' Parrokkjali kollha.

Fi 4.00 pm: Funzjoni Liturġika: Qari tal-Passju, Adorazzjoni tas-Salib u Tqarbin.

† **Is-Sibt: 15 t'April: SIBT IL-GHID**

Fi 8.00 pm: Velja ta' Sibt il-Ghid u Konċelebrazzjoni Solenni, mmrexxija minn Mons. Arcipriet.

† **Il-Hadd: 16 t'April: L-GHID IL-KBIR**

Fi 9.00 am: Konċelebrazzjoni Solenni mmrexxija minn Mons. Arcipriet

Fid-9.50 am: Tberik tal-Figolli tat-Tfal li jattendu fiċ-Ċentru Parrokkjali. Dritt wara Marċ bl-Istatwa ta' Kristu Rxoxt, mill-Banda La Stella, madwar it-Toroq tal-Belt Victoria.

Fi 3.30pm: Jibda t-Tberik tal-Familji.

PELLEGRINAĠĠ GĦALL-ART IMQADDSA

Organizzat mill-Parroċca tagħna
Mill-5 ta' Gunju sat-12 ta' Gunju 1995
*Titlifix dan iċ-ċans li żżur l-art fejn
twieled, għex miet u rxoxta s-Sinjur
tagħna Ġesù Kristu*

Iktar tagħrif, programmi u booking mingħand
Mons. Arcipriet li ser jakkumpanja l-Grupp.

~ In-numru huwa limitat ~

IKLA TA' JUM SAN ĠORĠ

Il-Hadd 23 ta' April 1994 Fin-
12.30 pm

fil-Cornucopia Hotel - Xaghra
Biljetti mingħand il-membri tal-Ladies

Society

u mill-Uffiċċju Parrokkjali

IDEAL HOME EXHIBITION

Fil-Kumpless tat-Teatru Astra

Il-Fiera li toffri dak kollu li teħtieġ biex iżżejjen darek

Il-Gimgha, Is-Sibt u l-Hadd

7, 8, 9 ta' April 1995

Matul it-tlett iljien tal-Fiera jkun hemm roħa speċjali fuq diversi prodotti